

खेलकुद मैदान निर्माण तथा मर्मत र खेलकुद सामग्री सहयोग कार्यक्रम सञ्चालन कार्यविधि, २०६७

प्रस्तावना :

विद्यालयहरूमा खेलमैत्री वातावरणको सृजना गरी विद्यालय तह देखि नै खेलकुदको विकास एवं विस्तार गर्न विद्यालयहरूलाई प्रदान गरिदै आएको खेलकुद सामग्री वितरण प्रक्रियालाई प्रभावकारी, पारदर्शी, निष्पक्ष र वस्तुनिष्ठ बनाउनुका साथै चालु आर्थिक वर्षमा खेलकुद प्रतिभाको पहिचान गर्न स्थानीय युवा खेलकुद क्लबहरू मार्फत समेत खेलकुद प्रतिभाहरूलाई समेटि विभिन्न खेलकुद प्रतियोगिता सञ्चालन गर्न सकिने गरी खेलकुद मैदान निर्माण तथा स्थानीय स्तरमा भैरहेका खेलकुद मैदानहरूको मर्मत तथा स्तरोन्नति कार्यलाई व्यवस्थित ढङ्गले सञ्चालन गर्ने र खेलप्रेमी युवा/विद्यार्थीहरूलाई खेलकुद प्रति अभिरुचि, हौसला एवं सक्रियता बढाउने अभिप्रायले नेपाल सरकार, युवा तथा खेलकुद मन्त्रालयले यो कार्यविधि २०६७ जारी गरेको छ ।

परिच्छेद - १

प्रारम्भ

१. सक्षिप्त नाम र प्रारम्भ :

- (१) यो कार्यविधिको नाम “खेलकुद मैदान निर्माण तथा मर्मत र खेलकुद सामग्री सहयोग कार्यक्रम सञ्चालन कार्यविधि, २०६७” रहेको छ ।
- (२) यो कार्यविधि तुरून्त प्रारम्भ हुनेछ ।

२. परिभाषा:

विषय वा प्रसङ्गले अर्को अर्थ नलागेमा यस कार्यविधिमा ;

- (१) “मन्त्रालय” भन्नाले युवा तथा खेलकुद मन्त्रालयलाई सम्झनु पर्दछ ।
- (२) “परिषद्” भन्नाले राष्ट्रिय खेलकुद परिषद्लाई सम्झनु पर्दछ ।
- (३) “क्षेत्रीय खेलकुद विकास समिति” भन्नाले परिषद् अन्तर्गतको क्षेत्रीय स्तरको निकायलाई सम्झनु पर्दछ ।
- (४) “जिल्ला खेलकुद विकास समिति” भन्नाले परिषद् अन्तर्गतको जिल्ला स्तरीय निकायलाई सम्झनु पर्दछ ।
- (५) “विद्यालय” भन्नाले सामुदायिक विद्यालयको हैसियतमा सञ्चालित प्राथमिक, निम्न माध्यमिक, माध्यमिक र उच्च माध्यमिक विद्यालयलाई सम्झनु पर्दछ ।
- (६) “क्लब” भन्नाले प्रचलित कानून बमोजिम दर्ता भई खेलकुद गतिविधि सञ्चालन गर्ने उद्देश्य निहित भएका युवा क्लबलाई सम्झनु पर्दछ ।

परिच्छेद - २

खेलकुद मैदान निर्माण तथा मर्मत

३. खेलकुद मैदान निर्माण तथा मर्मतको छनौट प्रक्रिया :

- (१) मन्त्रालयले अनुसूची १ वमोजिमको कार्यतालिका अनुसार २१ दिनको म्याद राखी स्थानीय युवा क्लब/विद्यालयहरूले खेलकुद मैदान निर्माण तथा मर्मत सहयोग प्राप्त गर्न आवेदन पेश गर्ने गरी सार्वजनिक सूचना प्रकाशित गर्नेछ ।
- (२) क्लब/विद्यालयहरू ले अनुसूची २ वमोजिमको ढाँचामा तोकिएको म्याद भित्र जिल्ला खेलकुद विकास समितिमा निवेदन पेश गर्नुपर्नेछ ।
- (३) क्लब/विद्यालय खेलकुद मैदान निर्माण तथा मर्मतका लागि जिल्लाको भौगोलिक अवस्था, खेलकुद प्रतियोगिता सञ्चालन र विद्यालय संख्याको आधारमा जिल्लागत कोटा निर्धारण गरिनेछ । कार्यक्रम सञ्चालन हुने आर्थिक वर्षको लागि विद्यालयको संख्या लिँदा शिक्षा विभागको सबैभन्दा पछिल्लो Flash Report को रेकर्डलाई आधारको रूपमा लिइनेछ ।
- (४) क्लब/विद्यालय छनौट गर्न देहाय वमोजिमको छनौट समिति रहनेछ ।

(क) अध्यक्ष, जिल्ला खेलकुद विकास समिति	- संयोजक
(ख) अधिकृत, प्रतिनिधि, जिल्ला प्रशासन कार्यालय	- सदस्य
(ग) अधिकृत, प्रतिनिधि, जिल्ला विकास समिति	- सदस्य
(घ) अधिकृत, प्रतिनिधि, जिल्ला शिक्षा कार्यालय	- सदस्य
(ङ) सचिव, जिल्ला खेलकुद विकास समिति	- सदस्य सचिव

(छनौट समितिले आवश्यकता अनुसार खेलकुद सञ्चालन गर्दै आएका प्रशिक्षक/शिक्षकहरूलाई समेत आमन्त्रण गर्न सक्नेछ ।)

- (५) विद्यालय/क्लबहरू छनौट भएको मितिले १५ दिन भित्र निर्णयको प्रतिलिपि सहित जिल्ला खेलकुद विकास समितिले मन्त्रालयमा जानकारी पठाउनुपर्नेछ ।

४. क्लब/विद्यालय छनौटको आधारहरू:

क्लब/विद्यालय छनौट गर्ने आधारहरू देहाय वमोजिम हुनेछन् ।

- (क) क्लब भए दर्ता भएको र विद्यालय भए स्वीकृत वा अनुमति प्राप्त हुनुपर्ने ।
- (ख) आफ्नो नाममा जग्गाधनी प्रमाण पुर्जा वा भोगाधिकार वा स्थानीय निकायले जग्गा उपलब्ध गराएको भए प्रमाण हुनुपर्ने ।
- (ग) जिल्ला तहमा हुने प्रतियोगितामा सहभागी भएको हुनुपर्ने ।
- (घ) क्लब/विद्यालयको आर्थिक अवस्था ।
- (ङ) सामुहिक प्रयोजनका लागि पनि प्रयोग गर्न दिने प्रतिबद्धता पत्र ।
- (च) विगतमा यो कार्यक्रमबाट सहयोग प्राप्त नगरेको हुनुपर्ने ।

५. छनौटको सूचना प्रकाशन :

प्रकरण (३) को खण्ड (४) वमोजिमको छनौट समितिले गरेको छनौटको सूचना जिल्ला खेलकुद विकास समितिले प्रकाशित गर्नेछ ।

परिच्छेद - ३
खेलकुदसामग्री वितरण

६. खेलकुद सामग्री वितरणको छनौट प्रक्रिया:

- (१) अनुसूची १ वमोजिम मन्त्रालयले कार्यतालिका अनुसार २१ दिनको म्याद राखी सम्बन्धित जिल्ला खेलकुद विकास समितिमा विद्यालय/क्लबहरूले खेल सामग्री प्राप्त गर्न आवेदन पेश गर्ने गरी सार्वजनिक सूचना प्रकाशित गर्नेछ ।
- (२) विद्यालय/क्लबहरूले अनुसूची ३ वमोजिमको ढाँचामा तोकिएको म्याद भित्र जिल्ला खेलकुद विकास समितिमा निवेदन पेश गर्नुपर्नेछ ।
- (३) विद्यालय खेलकुद सामग्री वितरण गर्न जिल्लामा अनुमति प्राप्त विद्यालयको आधारमा जिल्लालाई 'क' र 'ख' वर्गमा विभाजन गरी जिल्लागत कोटा निर्धारण गरिनेछ । यसरी कोटा निर्धारण गर्दा गत आर्थिक वर्षमा राष्ट्रपति रनिङ शिल्ड प्रतियोगिता सञ्चालन गरेका जिल्लाहरूलाई मात्र दिइनेछ । कार्यक्रम सञ्चालन हुने आर्थिक वर्षको लागि विद्यालयको संख्या लिँदा शिक्षा विभागको सबैभन्दा पछिल्लो Flash Report को आधारमा गरिनेछ ।
- (४) विद्यालय/क्लब छनौट गर्न देहाय वमोजिमको छनौट समिति रहनेछ ।
 - (क) अध्यक्ष, जिल्ला खेलकुद विकास समिति - संयोजक
 - (ख) अधिकृत, प्रतिनिधि, जिल्ला प्रशासन कार्यालय - सदस्य
 - (ग) अधिकृत, प्रतिनिधि, जिल्ला विकास समिति - सदस्य
 - (घ) अधिकृत, प्रतिनिधि, जिल्ला शिक्षा कार्यालय - सदस्य
 - (ङ) सचिव, जिल्ला खेलकुद विकास समिति -सदस्य सचिव

(छनौट समितिले आवश्यकता अनुसार खेलकुद सञ्चालन गर्दै आएका प्रशिक्षक/शिक्षकहरूलाई समेत आमन्त्रण गर्न सक्नेछ ।)

- (५) विद्यालय/क्लबहरू छनौट भएको मितिले १५ दिन भित्र निर्णयको प्रतिलिपि सहित जिल्ला खेलकुद विकास समितिले मन्त्रालयमा जानकारी पठाउनुपर्नेछ ।

७. विद्यालय/क्लब छनौटका आधारहरू:

विद्यालय/क्लबहरू छनौट गर्ने आधारहरू देहाय वमोजिमको हुनेछ ।

- (क) क्लब भए दर्ता (नविकरण समेत) भएको र विद्यालयको हकमा स्विकृती वा अनुमति प्राप्त हुनुपर्ने ।
- (ख) ग्रामिण क्षेत्रको विद्यालय/क्लब हुनुपर्ने ।
- (ग) विगतमा यो कार्यक्रम प्राप्त नगरेको विद्यालयलाई प्राथमिकता दिइनेछ ।
- (घ) जिल्ला तहमा हुने प्रतियोगितामा सहभागी भएको हुनुपर्ने ।

८. छनौटको सूचना प्रकाशन :

प्रकरण ६ को खण्ड (४) वमोजिमको छनौट समितिले गरेको छनौट वमोजिमको विद्यालयहरूको नाम सहितको सूचना जिल्ला खेलकुद विकास समितिले प्रकाशित गर्नेछ ।

९. खेलकुद सामग्री वितरण:

छनौट भएका विद्यालय/क्लबहरूलाई जिल्ला खेलकुद विकास समितिले खेलकुद सामग्री उपलब्ध गराउनेछ ।

परिच्छेद - ४

विविध

(१०) आर्थिक पक्षः

- (१) चालु आर्थिक वर्षमा मन्त्रालयलाई विनियोजित बजेटको आधारमा बजेट विनियोजन गरिनेछ ।
- (२) विनियोजित बजेट सम्बन्धित जिल्ला खेलकुद विकास समितिलाई उपलब्ध गराइनेछ ।
- (३) यस कार्यविधिमा उल्लेखित कार्यक्रममा मन्त्रालयले उपलब्ध गराएको बजेट सोही शीर्षकमा मात्र प्रचलित आर्थिक नियमको परिधि भित्र रही खर्च गर्नुपर्ने दायित्व जिल्ला खेलकुद विकास समितिको हुनेछ । यस कार्यविधिले उल्लेख गरेको कार्यतालिका अनुसार कार्य सम्पन्न हुन नसकेमा जिल्ला खेलकुद विकास समितिले प्राप्त निकासालाई नियमानुसार वेरुजु खातामा फ्रिज गर्नुपर्नेछ ।
- (४) कार्यक्रम प्राप्त गर्ने विद्यालय/क्लबको लेखा परीक्षण प्रतिवेदन सम्बन्धित जिल्ला खेलकुद विकास समितिले मन्त्रालयलाई उपलब्ध गराउनुपर्नेछ ।

(१०) निरीक्षण तथा अनुगमनः

- (१) खेलकुद मैदान निर्माण तथा मर्मत र विद्यालय खेलकुद सामग्री वितरण सहयोग कार्यक्रमको निरीक्षण तथा अनुगमन सम्बन्धित क्षेत्रीय खेलकुद विकास समिति, परिषद् र मन्त्रालयबाट हुनेछ ।
- (२) खेलकुद मैदान निर्माण तथा मर्मत र विद्यालय खेलकुद सामग्री सहयोग कार्यक्रमको निरीक्षण तथा अनुगमन गर्न जाँदा सो सँग सम्बन्धित विवरण उपलब्ध गराउनु सम्बन्धित निकायको कर्तव्य हुनेछ ।

- (३) उपरोक्त बमोजिम निरीक्षण तथा अनुगमन गर्ने पदाधिकारीले सो को प्रतिवेदन मन्त्रालयमा पेश गर्नुपर्नेछ ।

(११) प्रचलित ऐन तथा नियमावलीको पालन गर्नुपर्नेः

यस कार्यविधिको कुनै व्यवस्था विद्यमान ऐन नियम र कानूनी व्यवस्था सँग बाझिन गएमा त्यसरी बाझिएको हदसम्म सम्बन्धित ऐन नियम र कानूनी व्यवस्था अनुसार नै कार्यान्वयन गर्नु/गराउनुपर्नेछ ।

(१२) बाधा अड्काउ फुकाउने अधिकारः

यो कार्यविधि कार्यान्वयनका सम्बन्धमा कुनै द्विविधा भएमा मन्त्रालयले स्पष्ट पारी बाधा अड्काउ फुकावा गरी निर्देशन जारी गर्न सक्नेछ । मन्त्रालयबाट यस अनुसार जारी भएको निर्देशन पालना गर्नु सम्बन्धित सबैको कर्तव्य हुनेछ ।

(१३) कार्यविधिको संशोधनः

यो कार्यविधि आवश्यकता अनुसार मन्त्रालयले संशोधन गर्न सक्नेछ ।

अनुसूची-१

कार्यतालिका

प्रकरण (३) को खण्ड (१) र प्रकरण (६) को खण्ड (१) सँग सम्बन्धित खेलकुद मैदान निर्माण तथा मर्मत र विद्यालयमा खेलकुद सामग्री वितरण कार्यक्रम सम्पन्न गर्न देहाय वमोजिमको कार्यतालिका अपनाइनेछ ।

महिना	श्रावण	भाद्र	आश्विन	कार्तिक	मंसिर	पौष	माघ	फाल्गुण	चैत्र	बैशाख	जेष्ठ	असार
क्रियाकलाप												
सूचना प्रकाशन												
विवरण संकलन												
छनौट सम्बन्धी कार्य												
सम्मौता तथा कार्य सम्पादन अवधि												
मन्त्रालयमा प्रतिवेदन पेश												

अनुसूची-२

निवेदनको ढाँचा

प्रकरण (३) को खण्ड (२) सँग सम्बन्धित

श्री जिल्ला खेलकुद विकास समिति

मिति : -

..... ।

विषय : खेलकुद मैदान निर्माण तथा मर्मत सहयोग सम्बन्धमा ।

..... प्रकाशित सूचना अनुसार देहाय वमोजिमको कागजात विवरण सहित खेलकुद मैदान निर्माण तथा मर्मत सहयोगका लागि निवेदन पेश गरेको छु ।

निवेदक

प्रधानाध्यापक/अध्यक्ष

नाम थर :

कागजात विवरण संलग्न गर्नुपर्ने कागजातहरू :

(विद्यालय/क्लबको छाप)

- (१) विद्यालय अनुमति/क्लब दर्ता र नविकरण प्रमाण पत्रको प्रतिलिपी ।
- (२) विद्यालय/क्लबले खेलकुद मैदान निर्माण तथा मर्मत सहयोग माग गर्नुपर्ने कारण ।
- (३) विद्यालय/क्लबले यस अघि उक्त सहयोग पाए/नपाएको ।

- (४) विद्यालय/क्लब सञ्चालित रहेको ठाँउ ।
- (५) विद्यालय/क्लबको खेलकुद मैदान निर्माण तथा मर्मत सम्बन्धी निर्णयको प्रतिलिपी ।
- (६) खेलकुद मैदान निर्माण तथा मर्मत सम्बन्धी विस्तृत कार्ययोजना सहितको लागत अनुमान ।
- (७) खेलकुद गतिविधि सञ्चालन गर्दै आएको खुल्ने कागजात विवरण ।
- (८) विद्यालय/क्लबको भौतिक र आर्थिक अवस्था ।
- (९) विद्यालय/क्लबको अघिल्लो आर्थिक वर्षको लेखा परीक्षण प्रतिवेदन ।

अनुसूची-३

निवेदनको ढाँचा

प्रकरण (६) को खण्ड (२) सँग सम्बन्धित

मिति :

श्री जिल्ला खेलकुद विकास समिति

..... ।

विषय : खेलकुद सामाग्री सहयोग सम्बन्धमा ।

..... प्रकाशित सूचना अनुसार देहाय वमोजिमको विवरण सहित खेलकुद सामाग्री सहयोगका लागि निवेदन पेश गरेको छु ।

निवेदक

अध्यक्ष/प्रधानाध्यापक

नाम थर : -

(विद्यालय/क्लबको छाप)

विवरण :

- (१) जिल्ला तहमा हुने प्रतियोगितामा भएको सहभागिता ।
- (२) विद्यालयको हकमा विद्यार्थी संख्या ।
- (३) विगतमा खेलकुद सामाग्री सहयोग प्राप्त गरे नगरेको ।
- (४) विद्यालय/क्लबको भौगोलिक अवस्थिति ।
- (५) विद्यालय/क्लबले खेलकुद सामाग्री सहयोग पाउनुपर्ने कारण ।

संलग्न गर्नुपर्ने कागजातहरू :

- (१) क्लबको हकमा दर्ता प्रमाण पत्र र विद्यालयको हकमा स्वीकृत वा अनुमती प्राप्त पत्रको प्रतिलिपी ।
- (२) विद्यालय/क्लबको अघिल्लो आर्थिक वर्षको लेखा परिक्षण प्रतिवेदन ।
- (३) विद्यालय/क्लब व्यवस्थापन समितिको खेलकुद सामाग्री सम्बन्धी निर्णयको प्रतिलिपी ।
- (४) खेलकुद सामाग्री सम्बन्धी विस्तृत कार्ययोजना सहितको लागत अनुमान ।